

उदयसागर के गेट छह फीट खोले, वल्लभनगर बांध लबालब

उदयपुर में एक इंच व जयसमंद में पांच इंच बारिश, जयसमंद झील में पानी की आवक शुरू

उदयपुर, (कासं)। प्रदेश में भारी बारिश के अलर्ट के बीच उदयपुर शहर सहित पूरे जिले में दो दिन से बरसात का दौर जारी है। सोमवार को दिन में हुई बारिश के बाद देर रात 1.30 बजे मूसलाधार बारिश का दौर शुरू हुआ जो मंगलवार दिनभर रुक-रुक कर जारी रहा। शाम 5 बजे तक जयसमंद में पांच इंच से अधिक (132) मिमी वर्षा रिकॉर्ड की गई।

लेकसिटी की फतहसागर, पीछोला व उदयसागर झीलें लबालब होने के बाद अब पश्चिमी की दूसरी सबसे बड़ी मोटे पानी की झील जयसमंद में भी आवक शुरू हो गई। सर्वाधिक बारिश जयसमंद में 132 मिमी रिकॉर्ड की गई। जयसमंद झील को भरने वाली प्रमुख नदी झामरी उफान पर है। यह नदी पुलिया के ऊपर बह रही है। जयसमंद झील का जलस्तर 15 फीट 5 इंच हो गया है। साढ़े 27 फीट क्षमता वाली इस झील में आवक तेज हो गई है। यह अभी 12 फीट खाली है।

सिंचाई विभाग के सहायक अभियंता (गिवां) निर्मल मेघवाल ने बताया कि पीछोला झील के जलस्तर को 10 फीट 2 इंच बनाकर रखा गया है और इसमें सीसारमा नदी से हो रही



उदयपुर में लगातार बारिश व आयड़ नदी से हो रही पानी की आवक के चलते उदयसागर के दोनों गेट छह फीट खोल दिए गए।

आवक को स्वरूपसागर के तीन गेट खोलकर आयड़ नदी में छोड़ा जा रहा

है। स्वरूपसागर के आज एक गेट बंद कर दिया गया वहीं दो गेट सवा फीट व

एक गेट 6 इंच खुला हुआ है। फतहसागर में मदार नहर से हो रही हल्की आवक

के चलते इस पर 3 इंच की चादर चल रही है। सीसारमा नदी को सुबह 3 फीट

■ जयसमंद को भरने वाली झामरी नदी उफान पर, सीसारमा 4 फीट 2 इंच

बह रही थी उसका वेग बढ़ कर 4 फीट 2 इंच हो गया है। इधर, झीलों के छलकने से आयड़ नदी से हो रही आवक के चलते उदयसागर के दोनों गेट छह-छह फीट खोल दिए गए।

सिंचाई विभाग के बाढ़ नियंत्रण कक्ष से मिली जानकारी के अनुसार जिले में शाम 5 बजे तक केचमेंट के कई हिस्सों में अच्छी बारिश के समाचार मिले हैं। उदयपुर शहर में 25 मिमी, झाड़ोला 22, ओगणा 30, कोटड़ा 24, स्वरूपसागर 16, उदयसागर 25, वल्लभनगर 65 मिमी बारिश हुई। वहीं सुबह 8 बजे तक समाप्त बीते 24 घंटों में स्वरूपसागर पर 17, देवास प्रथम 22, मदार 29, नाई 20, उदयसागर 19, वल्लभनगर 53, बागोलिया के 25 मिमी बरसात हुई।

आज भारी बारिश की संभावना

जोधपुर, (कासं)। दक्षिण पश्चिमी मानसून और बंगाल की खाड़ी पर बने कम दबावों क्षेत्र से पश्चिमी राजस्थान में बुधवार तक भारी बारिश की संभावना व्यक्त करने के साथ ऑरेंज अलर्ट जारी किया गया है। इधर मारवाड़ पर मंगलवार को भी मानसून पूरी तरह मेहरबानी बरसाता रहा। जोधपुर शहर और गांवों में आज कहीं सामान्य तो कहीं मूसलाधार बारिश होती रही। जिससे सड़कों पर पानी एकत्र होता रहा। पैदल राहगीरों सहित वाहन चालकों को इससे परेशानी उठानी पड़ी। मौसम विभाग ने 17 अगस्त तक पश्चिमी राजस्थान में भारी से अतिभारी बारिश की चेतावनी दी थी। इससे बुधवार को भारी बारिश होने की संभावना बनी हुई है। जोधपुर शहर के कुछ हिस्सों में मंगलवार सुबह, दोपहर और शाम हुई अच्छी बारिश के बाद सड़कों पर पानी भर गया। मौसम विभाग का मानना है कि पश्चिमी मध्य प्रदेश पर बना अतिक्रम हवा का दबाव धीरे-धीरे राजस्थान की तरफ बढ़ रहा है। आगे बढ़ते हुए इसके कमजोर पड़ने की संभावना है। यह दो दिन तक सक्रिय रहेगा। 18 अगस्त के बाद एक बार मानसूनी गतिविधियां थम जाएगी।

मिड-डे-मील पर राजस्थान हाईकोर्ट ने रिपोर्ट तलब की

■ अगली सुनवाई अक्टूबर में

जोधपुर, (कासं)। राजस्थान उच्च न्यायालय ने प्रदेश के सरकारी स्कूलों में बच्चों को दिए जा रहे मिड डे मील की गुणवत्ता रिपोर्ट तलब की है। हाईकोर्ट ने जोधपुर की नेशनल लॉ यूनिवर्सिटी के लीगल एड एवं अवेयरनेस कमेटी की ओर से मुख्य न्यायाधीश को इस बारे में पत्र भेजकर मिड डे मील की गुणवत्ता पर सवाल उठाए थे। उच्च न्यायालय ने स्वरेण्णा से याचिका स्वीकार करते हुए राज्य सरकार से प्रत्येक संभाग की तीन सरकारी स्कूलों में गत तीन माह में गुणवत्ता जांच रिपोर्ट पेश करने का आदेश दिया है। साथ ही स्कूल प्रबंधन कमेटी को लेकर उनकी ओर से लिए गए फैसलों की रिपोर्ट भी पेश करने का आदेश दिया है।

मुख्य न्यायाधीश को भेजा पत्र:- नेशनल लॉ यूनिवर्सिटी की लीगल एड व अवेयरनेस कमेटी ने मुख्य न्यायाधीश को पत्र भेज स्कूलों में दिए जा रहे मिड डे मील की गुणवत्ता को खराब बताया था। कमेटी की ओर

इसमें कहा गया कि स्कूलों में पीने के पानी, टॉयलेट सुविधाओं का अभाव है। साथ ही कई स्कूलों का चारदीवारी भी नहीं है। वहीं उपलब्ध संसाधनों का भी पूरी तरह से उपयोग नहीं हो रहा है। इस सर्वे में में स्कूल प्रबंधन कमेटी के निष्क्रिय होने पर सवाल उठाया गया। साथ ही कहा गया कि कोरोना काल में यह पूरी तरह से बंद हो गई। इसे अब वापस से शुरू किया जाना आवश्यक है।

30 सितंबर तक फैसलों की रिपोर्ट पेश करने के आदेश:- उच्च न्यायालय में कार्यवाहक मुख्य न्यायाधीश मनिनद्रा मोहन श्रीवास्तव व न्यायाधीश विनोद कुमार भारवानी ने मामले की सुनवाई करते हुए आदेश दिया कि 16 अगस्त से 30 सितंबर के बीच प्रदेश के सभी संभाग की कम से कम तीन स्कूलों में स्कूल प्रबंधन कमेटी की बैठक में लिए गए फैसलों की रिपोर्ट पेश की जाए। मामले की अगली सुनवाई अक्टूबर के प्रथम सप्ताह में होगी।

बारिश का दौर रुक-रुककर चला

टोंक (निस)। जिला मुख्यालय सहित आसपास के इलाकों में सोमवार रात्रि से शुरू बारिश के बीच भोगते हुए को दिनभर रुक-रुक चलता रहा है, जिससे मौसम में ठंडक का अहसास रहा और लोग बारिश के बीच भोगते हुए पत्र व छतरियां लेकर अपने रोजमर्रा के कार्य करते हुए नजर आए।

जिला मुख्यालय पर सोमवार रात्रि 9 बजे करीब बारिश का दौर शुरू हो गया और उसके बाद देर रात को फिर से बारिश का दौर रुक-रुक रात भर चलता रहा। बारिश का दौर मंगलवार को सुबह से दिनभर तक रुक-रुक कर अभी तेज तो कभी रिमझिम बारिश का दौर चलता रहा है। जिसके लोग लोग सुबह बारिश के चलते अपने रोजमर्रा के कार्यों को करने में भी परेशान रहे। बारिश के चलते लोग छतरियां लेकर अपने कार्य करते हुए नजर आए और अपने साथ छतरी रखकर अपने कार्य करते हुए नजर आए। कई लोग बरसाती कोर्ट पहनकर अपने कार्य करते हुए नजर आए। जिसके बाद शाम साढ़े 4 बजे बाद झमाझम बारिश का दौर चला। सुबह से शाम तक रुक-रुक बारिश का दौर चलते रहने से मौसम में ठंडक का अहसास हुआ।

बाइक से टकराने के बाद वैन पलटी, आधा दर्जन घायल



दूदू छाण स्टेट हाइवे पर अनियंत्रित हो बाइक से टक्कर के बाद पलटी वैन।

मालपुरा, (निस)। दूदू छाण स्टेट हाइवे पर सचेत थाना क्षेत्र के बालपुरा मोड़ के पास मंगलवार को हुई वैन व बाइक में भिड़ंत हादसे में घायल आधा दर्जन लोगों को मालपुरा के सरकारी अस्पताल में उपचार के लिए भर्ती कराया। पंचेवर थानाधिकारी रतन सिंह ने बताया कि मंगलवार को सवेरे ढीबरू से

दूदू कोर्ट में तारीख पेशी के लिए वैन में सवार होकर थाना क्षेत्र के बालपुरा मोड़ के सामने अचानक दौड़कर भैस आ जाने पर भैस को बचाने के दौरान सामने से आ रही मोटरसाइकिल से भिड़ंत हो गई। बाइक व वैन में हुई भिड़ंत के बाद वैन अनियंत्रित हो पलटी खा गई। हादसे में वैन सवार भूरा गुर्जर, जड़ाव गुर्जर,

रुकमा गुर्जर व धनराज गुर्जर निवासी ढीबरू एवं बाइक चालक पत्रालाल जैन निवासी पंचेवर घायल हो गये। राहगीरों की सूचना पर पहुंची थाना पुलिस ने तत्पराता दिखाते हुए तत्काल सभी घायलों को एम्बुलेंस की सहायता से मालपुरा के सरकारी अस्पताल में उपचार के लिए भर्ती करवाया।

मर्डर के तीन आरोपियों को गिरफ्तार किया

अलवर, (निस)। मेटल बिजनेसमैन के मर्डर में पुलिस ने चौकाने वाला खुलासा किया है। मर्डर के तीनों आरोपियों को गिरफ्तार कर पुलिस ने बताया कि सब कुछ प्लान बनाकर किया गया। बॉलीवुड स्टार अजय देवगन की मूवी दृश्यम के प्लॉट पर व्यापारी को मारकर उसके शव को टिकाने लाया गया, लेकिन एक चूक ने आरोपियों को पुलिस के फंसे तक पहुंचा दिया।

जानकारी के अनुसार दस अगस्त को अलवर के बिजनेसमैन मंगत अरोड़ा पुराने बकाया की वसूली के

■ दृश्यम फिल्म देख बिजनेसमैन ने व्यापारी का मर्डर प्लान किया

■ लाश जमीन में दफना फर्श बना दिया, पुलिस को भटकाने के लिए मोबाइल कंटेनर में छुपाया

लिए रेवाड़ी गए थे। यहाँ स्कूप कारोबारी अंकित भालिया ने दो साथियों के साथ मिलकर मंगत का मर्डर कर लाश गोदाम में गाड़ दी। पुलिस ने बताया कि आरोपियों ने पूरे एक महीने पहले ही अपने गोदाम में व्यापारी के साइज का गड्ढा खोदकर

रखा गया था। रेवाड़ी सदर थाने के एएसआई मनीष ने बताया कि अंकित ने मंगत (50) के मर्डर की साजिश 1 महीने पहले ही च ली थी। घटना से 30 दिन पहले अपने गोदाम में 4 फीट गहरा गड्ढा खुदवा लिया था। उसने अपने दो साथियों रेवाड़ी

निवासी दीपक उर्फ दीपू और रिश्तेदार मनोज के 3 लाख रुपए की सुगारी भी दे दी थी।

कॉल की डिटेल निकाली तो अंकित ने मंगत से कहा था कि गोदाम पर मनोज और दीपक हैं। आपके नाश्ते पानी की व्यवस्था कर दी है। नाश्ता करें। कॉल रिकॉर्ड में अंकित का झूट पकड़ आ गया। क्योंकि उसने कहा था कि मंगत उसके घर से 11 बजे ही 12 लाख रुपए लेकर निकल गया था। मनोज व दीपक का कॉल में जिक्र हुआ तो पुलिस ने दोनों को हिरासत में ले लिया।

युवक का क्षत-विक्षत शव मिला

मासलपुर, (निस)। मासलपुर खेड़ा सड़क मार्ग से सटे गुबरेड़ा वन खंड की झाड़ियों में सोमवार देर शाम एक युवक का शव क्षत-विक्षत अवस्था में पड़ा हुआ मिला। झाड़ियों में शव पड़े होने की सूचना पर पुलिस उपाधीक्षक मनराज मीणा, मासलपुर थाना अधिकारी पुरुषोत्तम सिंह, खेड़ा पुलिस चौकी प्रभारी मलखान मीणा सहित भारी पुलिस बल सहित एफएएसएल की टीम मौके पर पहुंची जहाँ टीम ने हत्या के साक्ष्य जुटाए पुलिस द्वारा शव की शिनाख्त की कोशिश की। मगर देर रात तक शव की शिनाख्त नहीं हो सकी।

भाजपा सांसद ने स्वतंत्रता दिवस को गणतंत्र दिवस बताया

■ सोशल मीडिया पर विडियो वायरल

बयाना, (निस)। देश की आजादी को 75 वर्ष पूरे होने के उपलक्ष्य में जहाँ 76वें स्वतंत्रता दिवस के अवसर पर देश में आजादी का अमृत महोत्सव मनाया जा रहा है।

वहीं सोशल मीडिया पर एक ऐसा वीडियो धूम मचा रहा है जिसमें क्षेत्रीय सांसद रंजिता कोली इसे गणतंत्र दिवस बताते हुए कह रही हैं है कि आज के दिन हमें संविधान मिला था और यही संविधान है जो हमें अलग अलग जाति धर्म के होने के बाद भी जोड़े रखता है। हालांकि इस वीडियो में सांसद अपने इस

डिमिया बांध चार दिन से ओवरफ्लो

डूंगरपुर, (निस)। जिले भर में सोमवार रात से प्रारंभ हुआ वर्षा का दौर मंगलवार को दिन भर रुक-रुक कर मध्यम तेज गति के साथ चलता रहा। इस दौरान डूंगरपुर-सागवाड़ा मार्ग पर भेड माता के निकट मोहन नदी के पुल पर पूरे वैन के साथ पानी पुल के उपर से बहता रहा। और इस दौरान राजस्थान रोडवेज की एक बस के चालक ने यात्रियों की जान को जोखम में डालते हुए पुल पर करने का दुस्साहस किया। जिसका विडियो में आयोजित एक समारोह को संबोधित कर रही थी। तो उपस्थित छात्र छात्राएं व शिक्षक भी अर्चभित से मुंह ताक रहे थे।

कोटा बैराज के 10 गेट खोले

कोटा (निस)। चंबल नदी के सबसे बड़े बांध मध्य प्रदेश के मंडसौर जिले स्थित गांधी सागर में भारी मात्रा में पानी की आवक हो रही है। इसके चलते वहां से सीजन में पहली बार गेट खोल कर पानी को निकासी शुरू कर दी गई है। शुक्रवात में करीब 60 हजार क्यूसेक पानी की निकासी की गई थी जिसे बढ़ाकर शाम 7 बजे 1 लाख 60 हजार क्यूसेक कर दिया गया है।

पानी की निकासी के लिए तीन टरबाइन और 5 सलूज व 3 क्रेस्ट खोले गए हैं। जिसके कारण ही प्रदेश के चित्तौड़गढ़ जिले के रावतभाड़ा में स्थित राणा प्रताप सागर से एक लाख 80 हजार क्यूसेक पानी छोड़ा जा रहा है। इसके बाद वृंठी जिले में स्थित जवाहर सागर और कोटा बैराज से भी करीब 3 लाख क्यूसेक पानी की निकासी की जाएगी। यह देर रात बढ़ाई जाएगी। वर्तमान में यह निकासी डेढ़ लाख के आसपास है लेकिन यह रात तक बढ़ कर तीन लाख तक पहुंच जाएगी। इसके चलते ही कोटा से लेकर धौलपुर तक चंबल नदी खतरे के निशान से ऊपर बहेगी।

जल संसाधन विभाग के अधीक्षण अभियंता एजाजुद्दीन अंसारी ने बताया कि कोटा बैराज के भी करीब 10 गेट खोलकर पानी की निकासी की जा रही है। यह निकासी अभी बढ़ाकर एक

तीन लाख क्यूसेक लीटर पानी छोड़े जाने की संभावना

लाख के आसपास की गई है। राणा प्रताप सागर बांध से करीब 1,80,000 क्यूसेक पानी छोड़ा जा रहा है। ऐसे में यह पानी का इनफ्लो जवाहर सागर और कोटा बैराज में भी बढ़ेगा जिससे निकासी बढ़ेगी। इस भारी मात्रा में पानी की निकासी होने के साथ ही कोटा के नयापुर इलाके की निचली बस्तियों में पानी भरने की संभावना बन गई है। ऐसे में पहले से ही अलर्ट जारी कर दिया गया है। चंबल की रियासत कालीन पुलिया के ऊपर से पानी गुजर गया है। दूसरी तरफ बीते 45 दिनों से ही झरले के बालाजी की पुलिया पर पानी आ जाने के चलते कोटा से सवाईमाधोपुर वाया खातीली जाने वाला मार्ग बंद है। आरपीएस डैम के सहायक अभियंता शंकुल राजोरिया का कहना है कि पांच गेट खोल निकासी की जा रही है। यह निकासी भी गांधी सागर बांध से छोड़े गए पानी के चलते ही हो रही है। साथ ही डैम के कैचमेंट परिया में भी लगातार बारिश का पानी आ रहा है।

मंदिर में आरती कर रहे लोगों पर हमला

डूंगरपुर। शहर के भावसारवाड़ा मंदिर में आरती कर रहे लोगों पर 8 से 10 बंदमाशों ने हमला कर दिया। इससे कॉलोनी में हंगामा मच गया। बीच बीच में आई महिलाओं और लोगों से भी बंदमाशों ने मारपीट की, जिसमें 2 लोगो को चोटें आई हैं। बंदमाश किसी पुराने मामले की शिकायत करने का बदला लेने के लिए हमला किया था। मामले में पुलिस ने प्रकरण दर्ज कर जांच शुरू कर दी।

कोतवाली थाना क्षेत्र के भावसारवाड़ा में हुई मारपीट की ये घटना 14 अगस्त के रात के समय की बताई जा रही है। जिसका वीडियो भी वायरल हो रहा है। रात करीब 9 बजे भावसारवाड़ा के हिंगलाज माता मंदिर में लोग रोजाना की तरह आरती कर रहे थे। उसी समय कुछ बंदमाश युवक कॉलोनी में आए। रैपिंग की शिकायत का बदला लेने आए बंदमाशों ने मंदिर में आरती कर रहे नेमिल भावसार के पिता हेमंत भावसार पर हमला कर दिया। 8 से 10 युवकों के एक साथ हमले से हंगामा मच गया। मंदिर में आरती कर रहे दूसरे लोग बीच बचाव करने आए। लेकिन बंदमाशों ने जमकर मारपीट की। बीच बचाव करने आए पुराने भावसार समेत महिलाओं के साथ भी मारपीट करने बंदसलूकी की।

मानवाधिकार आयोग अध्यक्ष गोपालकृष्ण व्यास सहित कई नेता सुराणा पहुंचे

बालक इंद्र कुमार की मौत के संबंध में परिवारजनों से मुलाकात कर निष्पक्ष एवं त्वरित न्याय दिलवाने का भरपूर सा दिया

जालोर, (कासं)। बालक इंद्र कुमार की मौत के संबंध में मंगलवार को शोक संतुष्ट परिवार को ढांडस बंधाने राजस्थान राज्य मानवाधिकार आयोग के अध्यक्ष न्यायमूर्ति गोपालकृष्ण व्यास सायला क्षेत्र के सुराणा ग्राम पहुंचे।

इस दौरान उनके साथ रजिस्ट्रार शैलेन्द्र व्यास, अध्यक्ष व पूर्व मंत्री गोविन्द सिंह डोटासरा, महिला एवं बाल विकास मंत्री ममता भूषण, आपदा प्रबंधन एवं सहायता, प्रशासनिक सुधार और समन्वय, सांख्यिकी एवं नीति निर्धारण प्रकोष्ठ मंत्री गोविन्दराम मेघवाल, सार्वजनिक निर्माण मंत्री भजन लाल जाटव, जनजाति क्षेत्रीय विकास मंत्री अर्जुन सिंह बामनिया, जन अभियोग निराकरण समिति के अध्यक्ष पुखराज पारशर, ओबीसी वित्त एवं विकास कॉर्पोरेशन के अध्यक्ष पवन गोदारा, वंशवाली संरक्षण एवं सर्वधन अकादमी के अध्यक्ष रामसिंह राव, जैसलमेर

विधायक रूपाराम धनदेह, अटर्क विधायक पानाचंद मेघवाल, पूर्व उप मुख्य सचेतक रतन देवासी व भूरागम सीरीली ने सुराणा पहुंचे परिवार जन से मुलाकात कर बालक इंद्र कुमार को श्रद्धांजलि अर्पित की। राजस्थान राज्य मानवाधिकार आयोग के अध्यक्ष न्यायमूर्ति गोपालकृष्ण व्यास ने बालक इंद्र कुमार के परिवारजनों को न्याय एवं हर संभव सहायता प्रदान करने की बात कहते हुए निष्पक्ष जांच का भरपूर सा दिया। इसी प्रकार अध्यक्ष व पूर्व मंत्री गोविन्द सिंह डोटासरा ने बालक के परिजनों से बात करते हुए दोषी के विरुद्ध कड़ी कार्यवाही करने एवं पीडित परिवार के साथ हर परिस्थिति में साथ खड़े रहने का भरपूर सा दिया। उन्होंने घटना को दुर्भाग्यपूर्ण बताते हुए कहा कि परिवारजनों की मांगों को मुख्यमंत्री के समक्ष रखा जायेगा। उन्होंने कहा कि

■ डोटासरा ने कहा कि अगर कानून में संशोधन करने की जरूरत पड़ी तो भी हम हिचकेंगे नहीं

मुख्यमंत्री अशोक गहलोत द्वारा मुख्यमंत्री सहायता कोष से 5 लाख रुपए तथा अनुसूचित जाति कल्याण मद से 4 लाख 12 हजार 500 रुपए की सहायता सहित कुल 9 लाख 12 हजार 500 रुपए की राशि स्वीकृत की गई है। उन्होंने कहा कि आरोपी को हिरासत में लिया जा चुका है और त्वरित कार्यवाही के लिए 'केस ऑफिसर रकीम' में प्रकरण का अनुसंधान किया जा रहा है। कांग्रेस प्रदेशाध्यक्ष गोविंदसिंह

हाइवे पर पूर्व विधायक पर तानी पिस्तौल, कार पर पत्थर मारा

■ आरोपी फरार, पुलिस जांच-पड़ताल में जुटी

अजमेर, (कासं)। जयपुर-अजमेर राष्ट्रीय राजमार्ग स्थित नारेली पुलिया के पास रविवार देर रात जालौर की पूर्व भाजपा विधायक अमृता मेघवाल पर हमले के प्रयास का सनसनीखेज मामला सामने आया है। बंदमाशों ने उन पर पिस्तौल तान दी और उनकी कार का शीशा तोड़कर फरार हो गए। घटना की सूचना मिलते ही जिला पुलिस ने नाकाबंदी करवा दी, लेकिन आरोपियों का कोई सुराग नहीं लग सका। पुलिस अधीक्षक चतुरागम जाट एवं अतिरिक्त पुलिस अधीक्षक शहर विकास सांगवान अलवर गेट पुलिस थाने पर पहुंच गए।

मेघवाल ने इस संबंध में अलवर गेट पुलिस थाने में मुकदमा दर्ज करवाया है। मेघवाल ने बताया कि रविवार की रात वह जयपुर स्थित अपने घर से अपनी स्कॉर्पियो में सवार होकर जालौर जा रही थी उस दौरान रात करीब 8:45 बजे जब वह नारेली बाईपास पर पहुंची तो एक बोलरो के कार उनकी कार को ओवरटेक किया। कार में बैठे लोगों में से एक ने हाथ देकर उनकी कार को रुकवाया। चालक कन्नू शर्मा ने पहचान के लोहा होना समझकर स्कॉर्पियो कार को सड़क के एक तरफ रोक लिया। तभी बोलरो

कार में से चार पांच लोग उतरे और उनमें से एक ने स्कॉर्पियो का शीशा उतरवाकर पूर्व विधायक मेघवाल पर पिस्तौल तान दी और उन्हें अपशब्द कहते हुए जान से मारने की धमकी दी। एक हमलावर ने पत्थर उठाकर स्कॉर्पियो का शीशा तोड़ दिया और सभी हमलावर बोलरो में सवार होकर ब्यावर रोड की ओर पुरार हो गए। पुलिस मामले की जांच में जुटी है।

10 माह पूर्व भी किया गया था जानलेवा हमला:- अमृता मेघवाल ने बताया कि दस माह पहले भी उन पर जानलेवा हमला करने का प्रयास किया गया और वो आरोपी भी अभी तक गिरफ्तार नहीं हुए हैं ऐसे में जनप्रतिनिधि भी सुरक्षित नहीं हैं, उन्होंने कहा कि अब तक में जिंदा हूँ, तो सबके सामने बोल रही हूँ, लेकिन कब मेरी सांस रुक जाए, इसका कोई पता नहीं है। ऐसे में आरोपियों को जल्द गिरफ्तार किया जाना चाहिए।

मनरेगा श्रमिक की मौत, मामला दर्ज

श्रीमाधोपुर, (निस)। ग्राम पंचायत नाथूरस में मनरेगा काम पर गई महिला श्रमिक की मौत हो गई। हेड कांस्टेबल मोहन लाल ने बताया कि मेट किरण ने सूचना दी कि नाथूरस निवासी सुरजी देवी रेगर मंगलवार को खेल मैदान के पास चल रहे जोहड़ी खुदाई का काम कर रही थी। जिसकी करीब साढ़े 11 बजे अचानक तबीयत खराब होने पर अस्पताल लेकर आए व परिजन को सूचना दी। अस्पताल लाने पर चिकित्सकों ने श्रमिक की जांच कर मृत घोषित कर दिया।